



# గణేశ కవచం

**Ganesha Kavach: of sri Ganesh puran**  
**in telugu**



## ॥ గణేశ కవచం ॥

ఏషోతి చపలో దైత్యాన్ బాల్యేపి నాశయత్యహో |  
అగ్రే కిం కర్మ కర్తేతి న జానే మునిసత్తమ || 1 ||

దైత్యా నానావిధా దుష్టాస్సాధు దేవద్రుమః ఖిలాః |  
అతోస్య కంఠే కించిత్త్యం రక్షాం సంబద్ధుమర్హసి || 2 ||

ధ్యాయేత్ సింహగతం వినాయకమముం దిగ్బాహు మాద్యే యుగే  
త్రేతాయాం తు మయూర వాహనమముం షడ్బాహుకం సిద్ధిదమ్ | ఈ  
ద్వాపరేతు గజాననం యుగభుజం రక్తాంగరాగం విభుం తుర్యే  
తు ద్విభుజం సితాంగరుచిరం సర్వార్థదం సర్వదా || 3 ||

వినాయక శిఖాంపాతు పరమాత్మా పరాత్పరః |  
అతిసుందర కాయస్తు మస్తకం సుమహోత్కటః || 4 ||

లలాటం కశ్యపః పాతు భూయుగం తు మహోదరః |  
నయనే బాలచంద్రస్తు గజాస్యస్టోష్ఠ పల్లవౌ || 5 ||

జిహ్వం పాతు గజక్రీడశ్చబుకం గిరిజాసుతః |  
వాచం వినాయకః పాతు దంతాన్ రక్షతు దుర్ముఖః || 6 ||

శ్రవణౌ పాశపాణిస్తు నాసికాం చింతితార్దదః |  
గణేశస్తు ముఖం పాతు కంఠం పాతు గణాధిపః || 7 ||

స్కంధౌ పాతు గజస్కంధః స్తనే విఘ్నవినాశనః |  
హృదయం గణనాథస్తు హేరంబో జఠరం మహాన్ || 8 ||

ధరాధరః పాతు పార్శ్వౌ పృష్ఠం విఘ్నహరశ్శుభః |  
లింగం గుహ్యం సదా పాతు వక్రతుండో మహాబలః || 9 ||

గజక్రీడో జాను జంఘో ఊరూ మంగళకీర్తిమాన్ |  
ఏకదంతో మహాబుద్ధిః పాదౌ గుల్పౌ సదావతు || 10 ||

క్షిప్ర ప్రసాదనో బాహు పాణీ ఆశాప్రపూరకః |  
అంగుళీశ్చ నఖాన్ పాతు పద్మహస్తో రినాశనః || 11 ||

సర్వాంగాని మయూరేశో విశ్వవ్యాపీ సదావతు |  
అనుక్తమపి యత్ స్థానం ధూమకేతుః సదావతు || 12 ||

ఆమోదస్త్వగ్రతః పాతు ప్రమోదః పృష్ఠతోవతు |  
ప్రాచ్యాం రక్షతు బుద్ధీశ ఆగ్నేయాం సిద్ధిదాయకః || 13 ||

దక్షిణస్యాముమాపుత్రో నైఋత్యాం తు గణేశ్వరః |  
ప్రతీచ్యాం విష్ణుహర్తా వ్యాధ్వాయవ్యాం గజకర్ణకః || 14 ||

కౌబేర్యాం నిధిపః పాయాదీశాన్యావిశనందనః |  
దివావ్యాదేకదంత స్తు రాత్రౌ సంధ్యాసు యఃవిష్ణుహృత్ || 15 ||

రాక్షసాసుర బేతాళ గ్రహ భూత పిశాచతః |  
పాశాంకుశధరః పాతు రజస్సత్త్వతమస్స్పృతీః || 16 ||

జ్ఞానం ధర్మం చ లక్ష్మీ చ లజ్ఞాం కీర్తిం తథా కులమ్ | ఈ  
వపుర్దనం చ ధాన్యం చ గృహం దారాస్సతాన్సఖీన్ || 17 ||

సర్వాయుధ ధరః పౌత్రాన్ మయూరేశో వతాత్ సదా |  
కపిలో జానుకం పాతు గజాశ్వాన్ వికటోవతు || 18 ||

భూర్జపత్రే లిఖిత్యేదం యః కంఠే ధారయేత్ సుధీః |  
న భయం జాయతే తస్య యక్ష రక్షః పిశాచతః || 19 ||

త్రిసంధ్యం జపతే యస్తు వజ్రసార తనుర్భవేత్ |  
యాత్రాకాలే పఠేద్యస్తు నిర్విఘ్నేన ఫలం లభేత్ || 20 ||

యుద్ధకాలే పరేద్యస్తు విజయం చాప్నయాద్ధ్రువమ్ |  
మారణోచ్ఛాటనాకర్ష స్తంభ మోహన కర్మణి || 21 ||

సప్తవారం జపేదేతద్ధనానామేకవింశతిః |  
తత్తత్ఫలమవాప్నోతి సాధకో నాత్ర సంశయః || 22 ||

ఏకవింశతివారం చ పఠేత్తావద్ధినాని యః |  
కారాగ్రహగతం సద్యో రాజ్ఞావధ్యం చ మోచయోత్ || 23 ||

రాజదర్శన వేళాయాం పఠేదేతత్ త్రివారతః |  
స రాజానం వశం నీత్వా ప్రకృతీశ్చ సభాం జయేత్ || 24 ||

ఇదం గణేశకవచం కశ్యపేన సవిరితమ్ |  
ముద్గలాయ చ తే నాథ మాండవ్యాయ మహర్షయే || 25 ||

మహ్యం స ప్రాహ కృపయా కవచం సర్వ సిద్ధిదమ్ |  
న దేయం భక్తిహీనాయ దేయం శ్రద్ధావతే శుభమ్ || 26 ||

అనేనాస్య కృతా రక్షా న బాధాస్య భవేత్ వ్యాచిత్ |  
రాక్షసాసుర బేతాళ దైత్య దానవ సంభవాః || 27 ||

**|| ఇతి శ్రీ గణేశపురాణే శ్రీ గణేశ కవచం సంపూర్ణమ్ ||**

✧x.....°\* \*°.....x✧

Free download PDF of all types of mantra, stotram,vandana,arati: [chalisapdf.net](http://chalisapdf.net)